

অসম মাইক্র'ফাইনেন্স উদগানি আৰু সকাহ আঁচনি ২০২১ ৰ অধীনত বিশ্বনাথ আৰু ধেমাজি
জিলাৰ হিতাধিকাৰীসকলৈ ধন ৰাশিৰ চেক প্ৰদান কৰিলে মুখ্যমন্ত্রীয়ে

উৰুকাৰ নিশাও ড্রিংক এণ্ড ড্রাইভিং অভিযান চলোৱা হ'ব : মুখ্যমন্ত্রী

নিষিদ্ধ ড্রাগছৰ বিৰুদ্ধে চলোৱা অভিযানৰ দৰে জুৱাখেলৰ বিৰুদ্ধেও ৰাজ্য চৰকাৰে অভিযান চলাব : মুখ্যমন্ত্রী

দিছপুৰ, ২ জানুৱাৰী : মুখ্যমন্ত্রী ড° হিমন্ত বিশ্ব শৰ্মাই আজি বিশ্বনাথত আয়োজিত এক কাৰ্যসূচীত অসম
মাইক্র'ফাইনেন্স উদগানি আৰু সকাহ আঁচনি ২০২১ ৰ দ্বিতীয় পৰ্যায়ৰ সকাহ প্ৰদান কাৰ্যসূচী আনুষ্ঠানিকভাৱে
শুভাৰম্ভ কৰে।

উল্লেখ্য যে নিয়মীয়া পৰিশোধকাৰী হিতাধিকাৰীৰ বাবে এই আঁচনিখনৰ প্ৰথম পৰ্যায় যোৱা ২৮
নৱেম্বৰত শোণিতপুৰ জিলাত শুভাৰম্ভ কৰা হৈছিল। ইয়াৰ জৰিয়তে ৮ খন জিলাৰ হিতাধিকাৰীলৈ প্ৰথম
পৰ্যায়ত ধনৰাশিৰ চেক বিতৰণ কৰা হৈছিল। দ্বিতীয় পৰ্যায়ত বিশ্বনাথ, ধেমাজি আৰু ডিৰুগড় জিলাৰ
হিতাধিকাৰীলৈ সকাহৰ ধনৰাশিৰ চেক প্ৰদান কৰাৰ পদক্ষেপ লোৱা হৈছে। আজি বিশ্বনাথ জিলাৰ গহপুৰ,
বিহালী, চতিয়া আৰু বিশ্বনাথ বিধানসভা সমষ্টিৰ সৰ্বমুঠ ৫০২৪ গৰাকী হিতাধিকাৰীলৈ সকাহৰ ধনৰাশিৰ
চেক প্ৰদান কৰা হৈছে। উল্লেখ্য যে দ্বিতীয় পৰ্যায়ত বিশ্বনাথ জিলাৰ সৰ্বমুঠ ১২,৫৯০ গৰাকী প্ৰথম
শ্ৰেণীৰ (নিয়মীয়া পৰিশোধকাৰীয়ে) এই ধনৰাশিৰ চেক লাভ কৰিব।

দ্বিতীয় পৰ্যায়ত যিসকল প্ৰথম শ্ৰেণীৰ হিতাধিকাৰীয়ে নিয়মীয়াকৈ ঋণ পৰিশোধ কৰি আছে
তেওঁলোকলৈ ২৫ হাজাৰ টকা অথবা মুঠ অনাদয় ঋণৰ যিটোৱে কম সেই পৰিমাণৰ উদগানিমূলক সাহায্য
চেকৰ জৰিয়তে প্ৰদান কৰা হ'ব।

অনুষ্ঠানত ভাষণ প্ৰদান কৰি মুখ্যমন্ত্রীয়ে এই আঁচনিৰ অধীনত সকাহ লাভ কৰা মহিলাসকলক এই
উদগানৰ ধনৰাশিৰ যথোচিতভাৱে ব্যৱহাৰৰ অৰ্থে আহুন জনায় যাতে তেওঁলোকে ভৱিষ্যতে আৰু অধিক
ঋণ গ্ৰহণৰ বাবে যোগ্যতা আহৰণ কৰিব পাৰে। মুখ্যমন্ত্রীয়ে মাইক্র'ফাইনেন্স প্ৰতিষ্ঠানসমূহকো ঋণ পৰিশোধ
সন্দৰ্ভত উপযুক্ত সজাগতা সৃষ্টি কৰাৰ বাবে আহুন জনায়। মুখ্যমন্ত্রীয়ে লগতে কয় যে যিসকল মহিলাই
মাইক্র'ফাইনেন্সৰ ঋণ পৰিশোধ কৰিব পৰা নাই তেওঁলোকৰ বাবে অহা মাহত এটা নতুন প'ঠেল মুকলি
কৰা হ'ব বুলিও কয় যাতে তেওঁলোকে ইয়াৰ জৰিয়তে নিজৰ নাম পঞ্জীয়ন কৰিব পাৰে। ৰাজ্য চৰকাৰে
তেওঁলোকৰ ঋণ পৰিশোধৰ ক্ষেত্ৰত যথোচিত সহায়-সহযোগিতা আগবঢ়াব বুলিও তেওঁ কয়।

ভাষণ প্ৰসংগত মুখ্যমন্ত্রীয়ে বিশ্বনাথ জিলাৰ উন্নয়নী আঁচনি সম্পর্কতো বক্তব্য আগবঢ়ায়। এই



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

সম্পর্কত তেওঁ কয় যে বিশ্বনাথ জিলার বিহালীত অভিযান্ত্রিক মহাবিদ্যালয় আৰু বিশ্বনাথত এখন চিকিৎসা মহাবিদ্যালয় নিৰ্মাণৰ কাম হাতত লোৱা হ'ব। তেওঁ লগতে কয় যে বিশ্বনাথ ঘাটত এটা ৰোপৰে প্ৰকল্প স্থাপনৰ প্ৰস্তাৱ লোৱা হৈছে আৰু ইয়াৰ কাম ২০২২ চনৰ ভিতৰতে সম্পূৰ্ণ কৰা হ'ব। মুখ্যমন্ত্রীয়ে লগতে কয় যে ৰাজ্য চৰকাৰে এই বৰ্ষতে নৰম শ্ৰেণীত অধ্যয়নৰত বিদ্যার্থীসকললৈ জাতিগত প্ৰমাণপত্ৰ নিজৰ বিদ্যালয়তে প্ৰদানৰ পদক্ষেপ লৈছে।

আজিৰ এই অনুষ্ঠানত বিতৰণৰ মন্ত্ৰী অজন্তা নেওগ, জলসম্পদ মন্ত্ৰী পীযুষ হাজৰিকা, সাংসদ পঞ্জৰ লোচন দাস, বিধায়ক তথা গৰুখুঁটি কৃষি প্ৰকল্পৰ অধ্যক্ষ পদ্ম হাজৰিকা, অসম বীজ নিগমৰ অধ্যক্ষ প্ৰবীণ হাজৰিকা, বিধায়ক প্ৰমোদ বৰঠাকুৰ, ৰঞ্জিত দত্ত, উৎপল বৰা, কৃষকেমল তাঁতী উপস্থিত থাকে।

ইয়াৰ পূৰ্বে মুখ্যমন্ত্রীয়ে বিশ্বনাথৰ বাম গাঁৱৰ ৱাৰ্ড নং ৪ ৰ আদৰ্শ অংগনৱাড়ী কেন্দ্ৰটো আনুষ্ঠানিকভাৱে উদ্বোধন কৰি শিশু তথা অংগনৱাড়ী কৰ্মীসকলৰ সৈতে মত-বিনিময় কৰে।

অংগনৱাড়ী কেন্দ্ৰটো উদ্বোধন কৰি উপস্থিত থকা সাংবাদিকসকলৰ সৈতে হোৱা কথা-বতৰাত তেওঁ কয় যে আদৰ্শ অংগনৱাড়ী কেন্দ্ৰটোৱে শিশুসকলৰ সৰ্বাংগীন উন্নয়নৰ দিশত মুখ্য ভূমিকা পালন কৰিব। তদুপৰি এই কেন্দ্ৰটোৰ জৰিয়তে গৰ্ভৰতী মহিলা আৰু দুঃখপান কৰাই থকা মহিলাসকলৰ পৰিপুষ্টি নিশ্চিত কৰা হ'ব। তেওঁ লগতে কয় যে ৰাজ্য চৰকাৰে আগন্তক সময়ত এনেধৰণৰ ১০ হাজাৰটা অংগনৱাড়ী কেন্দ্ৰ স্থাপনৰ পদক্ষেপ লৈ আছে।

আনন্দাতে মুখ্যমন্ত্রী ড° শৰ্মাই আজি ধেমাজিত আয়োজিত আন এক অনুষ্ঠানত ধেমাজি জিলাৰ হিতাধিকাৰীসকলকো অসম মাইক্ৰফাইনেল উদগানি আৰু সকাহ আঁচনিৰ ধনৰাশিৰ চেক প্ৰদান কৰে। উল্লেখ্য যে আজি জিলাখনৰ ৫ হাজাৰ গৰাকী হিতাধিকাৰীয়ে এই ধনৰাশিৰ চেক লাভ কৰিছে। ধেমাজি জিলাৰ সৰ্বমুঠ ১১ হাজাৰ গৰাকী মহিলা হিতাধিকাৰী এই আঁচনিখনৰ দ্বাৰা উপকৃত হ'ব। বাকী ৬ হাজাৰ গৰাকী হিতাধিকাৰীয়ে সংশ্লিষ্ট খণ্ড উন্নয়ন বিষয়া কাৰ্যালয়ত এই ধনৰাশিৰ চেক দুই-এদিনৰ ভিতৰতে লাভ কৰিবলৈ সক্ষম হ'ব।

অনুষ্ঠানত ভাষণ প্ৰদান কৰি মুখ্যমন্ত্রী ড° শৰ্মাই কয় যে প্ৰথম শ্ৰেণীৰ নিয়মীয়া পৰিশোধকাৰীসকলৰ বাবে আৰম্ভ কৰা এই আঁচনিখন ১৫ এপ্ৰিলৰ ভিতৰত সম্পূৰ্ণ হ'ব আৰু ইয়াৰ পিছতে ঋণ পৰিশোধ কৰিব নোৱাৰা ঋণীসকলৰ বাবে চৰকাৰে আন এখন আঁচনি ল'ব। ভাষণ প্ৰসংগত মুখ্যমন্ত্রীয়ে কয় যে ‘অৱগোদয়’ আঁচনিৰ পৰিসৰ বৃদ্ধি কৰা হ'ব যাতে এই আঁচনিখনৰ অধীনত আৰু অধিক হিতাধিকাৰীক সামৰি ল'ব পৰা যায়। ‘ড্ৰিংক এণ্ড ড্রাইভ’ কাৰ্যসূচীৰ প্ৰতি জনসাধাৰণে আগবঢ়োৱা অকৃষ্ণ সমৰ্থনৰ বাবে মুখ্যমন্ত্রীয়ে অসমবাসীক ধন্যবাদ জনোৱাৰ উপৰি এই অভিযান সমগ্ৰ বছৰজুৰি চলি থাকিব বুলিও কয়। উৰুকাৰ নিশাও এনেধৰণৰ বিশেষ অভিযান চলোৱা হ'ব বুলিও তেওঁ জনিবলৈ দিয়ে। নিয়ন্ত্ৰণ ড্ৰাগছৰ বিৰুদ্ধে চলোৱা অভিযানৰ দৰে জুৱাখেলৰ বিৰুদ্ধেও ৰাজ্য চৰকাৰে অভিযান চলাব বুলি মুখ্যমন্ত্রীয়ে সদৰি কৰে। মুখ্যমন্ত্রীয়ে কৃষকসকলক তেওঁলোকৰ উৎপাদিত ধান এফচিআইৰ ওচৰত বিক্ৰী কৰাৰ বাবেও আহুন জনায়। ধানৰ পৰা জলীয়ভাৱ নিষ্কাশনৰ দিশত সহায়ক হোৱাকৈ যিসকল কৃষকে প্ৰেইন ড্রাইিং যন্ত্ৰ ক্ৰয়

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

কৰিব বিচাৰে সেই কৃষকসকলক তেনে যন্ত্ৰ ক্ৰয়ৰ বাবদ ৫০ শতাংশ ৰাজসাহায্য ৰাজ্য চৰকাৰে প্ৰদান
কৰিব বুলিও মুখ্যমন্ত্রীয়ে কয়।

অনুষ্ঠানত বিত্ত মন্ত্রী অজন্তা নেওগ, শিক্ষামন্ত্রী ডাঃ ৰণেজ পেগু, ধেমাজি জিলাৰ অভিভাৱক মন্ত্রী
সঞ্জয় কিষাণ, সাংসদ প্ৰদান বৰুৱা, বিধায়ক ভূৱন পেগুৱেও ভাষণ প্ৰদান কৰে। অনুষ্ঠানত বিধায়ক মানৱ
ডেকা, অমিয় কুমাৰ ভূঞ্জ, মিচিং স্বায়ত্ত শাসিত পৰিযদৰ মুখ্য কাৰ্যবাহী সদস্য পৰমানন্দ চায়েংগিয়াকে
ধৰি গণ্য-মান্য ব্যক্তিসকল উপস্থিত থাকে।

স্বাক্ষৰ / সুঃস্মৃতি / বংভাঃ / পুঃস্মৃতি
০২/০১/২০২২